

ﷺ نے حضرت جعفر رضی اللہ تعالیٰ عنہ پر نماز جنازہ پڑھی اور پھر ان کے لئے خود بھی دعا فرمائی اور صحابہ کو بھی دعا مانگنے کا حکم دیا اور اگر صلوة بمعنی دعا ہی لیا جائے تب بھی مقصود حاصل ہے کہ قبل از دفن نماز جنازہ کے علاوہ ان کے حق میں دعا مانگی اور دعا مانگنے کا حکم دیا۔ گویا دعا پر کوئی پابندی نہیں کسی وقت بھی مانگی جا سکتی ہے۔ نماز جنازہ ادا کرنے سے پہلے بھی اور بعد بھی۔ اور اپنی طرف سے پابندی لگانا شریعت مطہرہ میں زیادتی کے مترادف ہے۔ (واللہ تعالیٰ اعلم)

عمل صحابہ:

اب نماز جنازہ کے بعد دعا مانگنے کے مسلک پر عمل صحابہ ملاحظہ فرمائیں۔
(526) منتخب کنز العمال میں ہے۔

عَنْ اِبْرَاهِيْمَ الْهَجْرِي قَالَ رَأَيْتُ ابْنَ اَبِي اَوْفَى وَكَانَ مِنْ اصْحَابِ الشَّجَرَةِ مَا نَتَّ اِتْنَتْهُ اِلَى اَنْ قَالَ ثُمَّ كَثُرَ عَلَيْهَا اَرْبَعًا ثُمَّ قَامَ بَعْدَ ذَلِكَ قَدْ رَمَا بَيْنَ التَّكْبِيرَيْنِ وَقَالَ رَأَيْتُ رَسُولَ اللَّهِ ﷺ كَانَ يَضْنَعُ هَكَذَا.

ترجمہ: حضرت ابراہیم الحجری فرماتے ہیں کہ میں نے بیعت الرضوان میں شامل ہونے والے صحابی حضرت ابی اوفی رضی اللہ تعالیٰ عنہ کو دیکھا کہ ان کی صاحبزادی کا انتقال ہوا تو آپ نے اس پر چار تکبیریں کہہ کر نماز جنازہ پڑھی پھر اس کے بعد دو تکبیر کی مقدار دعا کیلئے کھڑے رہے اور فرمایا کہ میں نے رسول اللہ ﷺ کو ایسے ہی کرتے ہوتے دیکھا ہے۔ (کنز العمال)

(527) سنن بیہقی میں ہے۔

وَعَنِ الْمُسْتَظِلِّ ابْنِ حَصِينٍ اَنَّ عَلِيًّا صَلَّى عَلَى الْجَنَازَةِ بَعْدَ مَا صَلَّى عَلَيْهِ.

حضرت مستظل بن حصین فرماتے ہیں کہ بے شک حضرت علی المرتضیٰ کرم

اللہ وجہہ الکریم نے میت پر نماز جنازہ پڑھنے کے بعد اس پر دعا مانگی۔ (بیہقی)
(528) عَنْ سَعِيدِ بْنِ الْمُسَيَّبِ عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّهُ صَلَّى عَلَى الْمَنْقُوسِ ثُمَّ قَالَ اللَّهُمَّ أَعِزَّهُ مِنْ عَذَابِ الْقَبْرِ.

ترجمہ: حضرت سعید بن المسیب رضی اللہ تعالیٰ عنہ سے مروی ہے کہ حضرت ابی ہریرہ رضی اللہ تعالیٰ عنہ نے ایک بچہ کی نماز جنازہ پڑھائی پھر دعا مانگی کہ اے اللہ تعالیٰ اس کو عذاب قبر سے محفوظ فرما۔ (سنن بیہقی)

(529) عَنْ عَمْرِو بْنِ سَعِيدٍ قَالَ صَلَّيْتُ مَعَ عَلِيٍّ عَلَى يَزِيدَ بْنِ الْمُكَحَّفِ فَكَثُرَ عَلَيْهِ اَرْبَعًا ثُمَّ مَشَى حَتَّى اَتَاهُ فَقَالَ اللَّهُمَّ عَبْدُكَ وَابْنُ عَبْدِكَ نَزَلَ بِكَ الْيَوْمَ فَاغْفِرْ لَهُ ذُنْبَهُ وَوَسِّعْ عَلَيْهِ مَذْخَلَهُ.

ترجمہ: حضرت عمیر بن سعید رضی اللہ تعالیٰ عنہ فرماتے ہیں کہ میں نے حضرت سیدنا علی المرتضیٰ کرم اللہ تعالیٰ وجہہ الکریم کے ساتھ نماز جنازہ پڑھی آپ نے چار تکبیرات کہیں پھر نماز جنازہ کے بعد چل کر میت کے پاس آئے اور یوں دعا مانگی۔ یا اللہ یہ تیرے بندے کا بیٹا ہے آج یہ تیرے دربار میں حاضر ہوا ہے یا اللہ تو اس کے گناہ بخش دے اور اس کی قبر کو اس کے لئے وسیع فرما دے۔ (مصنف)

(530) عَنْ عَبْدِ اللَّهِ بْنِ سَلَامٍ رَضِيَ اللَّهُ تَعَالَى عَنْهُ فَاتَتْهُ الصَّلَاةُ عَلَى جَنَازَةِ عُمَرَ فَلَمَّا خَضَرَ قَالَ إِنَّ سَبَقْتُمُونِي بِالصَّلَاةِ عَلَيْهِ فَلَا تَسْبِقُونِي بِالْأَعْيَاءِ لَهُ. (مبسوط)

ترجمہ: حضرت سیدنا عبد اللہ بن سلام رضی اللہ تعالیٰ عنہ، حضرت سیدنا عمر فاروق رضی اللہ تعالیٰ عنہ پر نماز جنازہ نہ پڑھ سکے جب وہ آئے تو (نماز جنازہ ہو چکی تھی اس پر آپ نے) فرمایا اگر تم میرے آنے سے قبل نماز پڑھ چکے ہو تو (ذرا

نکھر جاؤ) مجھے بھی اپنے ساتھ اُن کیلئے دعا میں شامل کرلو۔

(531) نامور فقیہ اور سختی کے ساتھ سنت مصطفیٰ ﷺ پر عمل کرنے والے صحابی حضرت سیدنا عبداللہ ابن عمر رضی اللہ تعالیٰ عنہما ایک جنازہ پر بعد از نماز پہنچے تو فرمایا۔
إِنْ سَبَقْتُمُونِي بِالصَّلَاةِ فَلَا تَسْبِقُونِي بِالْدُّعَاءِ (مبسوط)

ترجمہ: اگر تم نے مجھ سے پہلے نماز پڑھ لی ہے تو کم از کم دعا میں تو مجھ سے آگے نہ بڑھو یعنی مجھے بھی اپنے ساتھ دعا میں شامل کرلو۔

خیال رہے کہ مذکورہ کتاب کے مذکورہ باب میں حضرت عبداللہ بن عباس سے بھی ایسی ہی روایت مروی ہے۔

خدا را اپنی آخرت برباد نہ کریں:

محترم قارئین کرام آپ نے ملاحظہ فرمایا کہ نماز جنازہ کے بعد دعا مانگنا صراحۃً سنت صحابہ سے ثابت ہے۔ نیز علماء کرام فرماتے ہیں کہ اس حدیث مبارکہ:
(532) عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ ﷺ إِذَا صَلَّيْتُمْ عَلَى الْمَيِّتِ فَاخْلَصُوا لَهُ الدُّعَاءَ.

(ابوداؤد، ابن ماجہ، سنن کبریٰ)

ترجمہ: حضرت ابی ہریرہ رضی اللہ تعالیٰ عنہ فرماتے ہیں کہ رسول اللہ ﷺ نے فرمایا ”جب تم میت پر نماز جنازہ پڑھ چکو تو پھر خالص میت کے لئے دعا مانگو۔“

مندرجہ بالا روایت کے تحت ثابت ہے کہ نماز جنازہ کے بعد دعا مانگنا رسول اللہ ﷺ کا حکم ہے۔ یہاں فَاخْلَصُوا کی ”فا“ تعقیب کیلئے ہے یعنی نماز پڑھنے کے فوراً بعد دعا مانگو جس طرح حدیث پاک ہے کہ: ”إِذَا صَلَّيْتُمُ الْفَجْرَ“

۱۔ مبسوط سنن ج 2 ص 67۔

۲۔ ابوداؤد ج 2 ص 102 باب الدعاء للمیت مطبوعہ لاہور۔

۳۔ ابن ماجہ ص 107 مطبوعہ کراچی۔

۴۔ سنن کبریٰ امام ترمذی ج 6 ص 40 مطبوعہ مئان۔

فَلَا تَنَامُوا“ یعنی تم نماز فجر پڑھنے کے بعد مت سویا کرو۔ اسی طرح قرآن کریم میں ہے۔ إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ..... الخ۔ جب تم نماز کی طرف کھڑے ہو (یعنی نماز پڑھنے کا ارادہ کرو) تو اپنے چہرے اور ہاتھوں کو دھو لیا کرو۔ آخر تک..... اسی طرح فرمایا۔ فَلِذَا طَعِمْتُمْ فَانْقَشِبُوا۔ پھر جب تم کھانا کھا چکو تو منتشر ہو جایا کرو یعنی میزبان کے ہاں بلا وجہ نہ بیٹھے رہا کرو۔ نِزْ صَلَّيْتُمْ ماضی ہے جبکہ فَاخْلَصُوا حکم (امر ہے) ہے یعنی نماز ہو چکنے کے بعد دعا مانگو نہ کہ دوران نماز اس لیے بھی کہ صَلَّيْتُمْ شرط ہے اور فَاخْلَصُوا جزاء ہے اور یہ دو عمل ایک دوسرے سے الگ الگ ہونے چاہئیں یعنی نماز الگ اور دعا الگ۔

اس قدر بین ثبوت کے باوجود نماز جنازہ کے بعد والی دعا کو بدعت اور حرام کہہ کر اور دعا مانگنے والوں کو بدعتی قرار دے کر خدا را اپنی آخرت برباد نہ کریں۔ ذرا سوچیں کہ آپ کے اس فتویٰ کی زد میں کون کون سی شخصیات آتی ہیں اور ان عظیم المرتبت ہستیوں (یعنی جنازہ کے بعد دعا مانگنے والے صحابہ کرام کہ جن کا قبل ازیں ذکر ہوا) پر رکیک حملے کر کے آپ کا اپنا انجام کیا ہوگا۔ اگر آپ دعا نہیں مانگنا چاہتے تو نہ مانگیں مگر دعا مانگنے والوں کو بُرا نہ کہیں کیونکہ حدیث پاک ہے۔ الدُّعَاءُ مُخُ الْعِبَادَةِ۔ (ترمذی) دعا تو عبادت کا مغز ہے اور اس کی مخالفت اللہ تعالیٰ کی نافرمانی ہے۔ (واللہ تعالیٰ اعلم)

نماز استخارہ:

استخارہ کا معنی ہے بھلائی کا طلب کرنا دراصل استخارہ کرنے والا اپنے پروردگار سے اپنے لئے مشورہ کرتا ہے اور بُرائی سے بچنے کی دعا کرتا ہے۔

(533) حضرت جابر رضی اللہ تعالیٰ عنہ سے مروی ہے کہ رسول اللہ ﷺ ہم کو ہر

۱۔ جامع ترمذی ج 2 ص 647 مطبوعہ رحمانیہ لاہور، مشکوٰۃ شریف ص 194 کتاب الدعوات مطبوعہ کراچی

کام کے لئے استخارہ سکھاتے تھے۔ جس طرح کہ قرآن کریم کی سورۃ سکھاتے، آپ علیہ السلام فرماتے۔ جب تم میں سے کوئی کسی کام کا ارادہ کرے تو وہ دو رکعت نماز نفل پڑھے پھر (دعائے استخارہ) پڑھے (بخاری شریف) بہتر ہے کہ استخارہ نماز عشاء کے بعد سونے سے قبل کرے بعد میں دنیاوی گفتگو سے حتی الامکان پرہیز کرے درود شریف یا اِهْدِنَا الصِّرَاطَ الْمُسْتَقِيمَ پڑھتا ہوا اپنی کروٹ رو بقبلہ ہو کر سو جائے اور سات روز مسلسل استخارہ کرے اگر خواب میں سپیدی یا سبزی یا بہار ہی بہار نظر آئے تو جس کام کا ارادہ ہے وہ کام مفید ہے اگر اس کے برعکس نظر آئے تو اپنے ارادہ سے باز آ جائے کہ نقصان کا اندیشہ ہے دعائے استخارہ یہ ہے۔

اللَّهُمَّ إِنِّي أَسْتَخِيرُكَ بِعِلْمِكَ وَأَسْتَفِيدُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ ۖ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أُمْرِي وَعَاجِلِ أَمْرِي وَآجِلِهِ فَأَقْضِرْهُ لِي وَيَسِّرْهُ لِي ثُمَّ بَارِكْ لِي فِيهِ ۖ اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أُمْرِي وَعَاجِلِ أَمْرِي وَآجِلِهِ فَاصْرِفْهُ عَنِّي وَاصْرِفْنِي عَنْهُ وَاقْدِرْ لِي الْخَيْرَ حَيْثُ كَانَ ثُمَّ أَرْضِنِي بِهِ ۖ (یہاں اپنی حاجت کا نام لے)

ترجمہ: اے اللہ میں تیرے علم کے ساتھ تجھ سے خیر طلب کرتا ہوں اور تیری قدرت کے ذریعہ سے قدرت طلب کرتا ہوں اور تجھ سے تیرا فضل عظیم مانگتا ہوں کیونکہ تو قدرت رکھتا ہے اور میں قدرت نہیں رکھتا تو سب کچھ جانتا ہے اور میں نہیں جانتا اور تو تمام پوشیدہ باتوں کو خوب جانتا ہے۔ اے اللہ تیرے علم میں ہے کہ اگر یہ کام جس کا میں قصد اور ارادہ رکھتا ہوں میرے دین و ایمان اور میری زندگی اور میرے انجام کار میں دنیا و آخرت میں میرے لیے بہتر ہے تو اس کو میرے لیے مقدر کر دے اور میرے لیے آسان کر دے پھر اس میں میرے

واسطے برکت دے اے اللہ تو جانتا ہے اگر یہ کام میرے لئے بُرا ہے میرے دین و ایمان میری زندگی اور میرے انجام کار دنیا و آخرت میں تو اس کو مجھ سے اور مجھ کو اس سے پھیر دے اور جہاں کہیں بہتری ہو میرے لیے مقدر کر پھر اس سے مجھے راضی کر دے۔ (بخاری، ابن ماجہ، ترمذی)

(534) نماز تہجد:

نماز تہجد کی بہت فضیلت ہے حضرت ابی ہریرہ رضی اللہ تعالیٰ عنہ سے مروی ہے کہ رسول اللہ ﷺ نے ارشاد فرمایا اللہ تعالیٰ عزوجل ہر رات کہ جب آخری تہائی باقی رہتی ہے آسمان دنیا پر (خاص) تجلی فرماتا ہے اور ارشاد فرماتا ہے کہ ہے کوئی دعا کرنے والا کہ اس کی دعا قبول کروں، ہے کوئی مانگنے والا کہ اسے عطا کروں، ہے کوئی توبہ کرنے والا کہ اسے بخش دوں۔ (بخاری، صحیح مسلم)

(535) حضرت ابن عمر رضی اللہ تعالیٰ عنہما راوی ہیں کہ حضور اکرم ﷺ نے فرمایا (فرائض کے بعد) سب نمازوں میں اللہ تبارک و تعالیٰ جل شانہ کو زیادہ محبوب نماز داؤد ہے کہ آدھی رات سوتے اور تہائی عبادت کرتے پھر چھ حصہ میں آرام کرتے۔ مسئلہ: جو شخص تہجد کا عادی ہو اسے بلا عذر چھوڑنا مکروہ ہے تہجد کی دو رکعتیں ہیں رسول اللہ ﷺ سے آٹھ رکعتیں ثابت ہیں سونے سے قبل نماز نفل ادا کرے تو صلوٰۃ اللیل ہوگی اگر سو کر اٹھنے کے بعد ادا کرے تو تہجد کہیں گے اس کی نیت دوسری عام نمازوں کی طرح ہی ہے۔

۱۔ بخاری شریف ابواب التہجد ج 1 ص 155 مطبوعہ کراچی۔

۲۔ ابن ماجہ ص 98۔

۳۔ ترمذی باب ما جاء فی صلوٰۃ الاستخارہ ج 1 ص 220 مطبوعہ کراچی۔

۴۔ بخاری کتاب الدعاء و الصلوٰۃ من اللیل مطبوعہ کراچی۔

۵۔ صحیح مسلم ج 1 ص 258 مطبوعہ کراچی۔

۶۔ بخاری شریف باب من نام عند الفجر ج 1 ص 152 مطبوعہ قدیمی کتب خانہ کراچی۔

(536) صلوة التبیح:

حضور نبی کریم ﷺ نے حضرت عباس رضی اللہ تعالیٰ عنہ سے فرمایا اے چچا! کیا میں تمہیں عطا نہ کروں۔ کیا میں تمہیں بخشش نہ کروں کیا میں تمہارے ساتھ احسان نہ کروں۔ دس فصلتیں ہیں کہ جب تم کرو تو اللہ تعالیٰ تمہارے چھوٹے بڑے اگلے پچھلے قصداً سہواً کیے ہوئے تمام گناہ معاف فرمادے اس کے بعد صلوة التبیح کی تعلیم فرمائی اور فرمایا کہ اسے روزانہ پڑھو، اگر نہ ہو سکے تو جمعہ میں ایک بار، اگر یہ بھی نہ ہو تو مہینہ میں ایک بار، یہ بھی نہ ہو سکے تو سال میں ایک بار ورنہ عمر میں ایک بار ضرور پڑھو۔ (ابن ماجہ، ترمذی)

سنن ترمذی میں اس کی ترکیب حضرت عبداللہ بن مبارک رضی اللہ تعالیٰ عنہ سے یوں مروی ہے کہ نیت باندھ کر ثناء پڑھے، پھر سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ط پندرہ بار پڑھے پھر اَعُوذُ بِاللَّهِ اور بِسْمِ اللَّهِ شریف پڑھ کر الحمد شریف اور کوئی سورت پڑھے پھر دس مرتبہ مذکورہ تسبیح پڑھے پھر رکوع اور رکوع والی تسبیح پڑھے۔ دس مرتبہ یہی تسبیح یعنی سُبْحَانَ اللَّهِ وَالْحَمْدُ لِلَّهِ پڑھے پھر رکوع سے سر اٹھانے کے بعد تسبیح، تحمید کے بعد دس بار پھر دونوں سجدوں میں دس دس بار پڑھے، دونوں سجدوں کے درمیان بھی دس بار پڑھے، اس طرح ایک رکعت میں پچھتر بار اور چار رکعتوں میں تین سو کی تعداد پوری ہو گی، رکوع بخود میں رکوع و سجود کی تسبیح کے بعد یہ کلمہ پڑھا جائے گا۔ (ترمذی)

(537) ”سنن ابن ماجہ میں حضرت ابو رافع رضی اللہ تعالیٰ عنہ سے مروی حدیث پاک میں صلوة التبیح کا طریقہ یوں درج ہے کہ رسول اللہ ﷺ نے فرمایا

۱۔ ابن ماجہ ص 99 باب ماجاء فی الصلوة التبیح مطبوعہ قدیمی کتب خانہ کراچی۔

۲۔ ترمذی شریف ج 1 ص 220 باب ماجاء فی صلاۃ التبیح مکتبہ رحمانیہ لاہور۔

۳۔ ترمذی ج 1 ص 221 باب ماجاء فی صلوة التبیح مطبوعہ مکتبہ رحمانیہ لاہور۔

”چار رکعت نماز پڑھو ہر رکعت میں سورۃ فاتحہ پڑھو جب قرأت سے فارغ ہو جاؤ تو کہو۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پندرہ مرتبہ رکوع سے پہلے، پھر جب رکوع کرو تو اس میں دس مرتبہ یہی پڑھو پھر رکوع سے اٹھ کر دس مرتبہ پھر سجدہ میں دس مرتبہ پھر سجدہ سے سر اٹھا کر دس مرتبہ پھر دوسرے سجدے میں دس مرتبہ پھر دوسرے سجدے سے سر اٹھا کر کھڑا ہونے سے قبل دس مرتبہ اس طرح ہر رکعت میں پچھتر مرتبہ تسبیح و تحمید ہوگی اور چار رکعتوں میں کل تین سو مرتبہ، تو اگر تمہارے گناہ ریت کے ذرات کے برابر بھی ہوں گے تب بھی اللہ تعالیٰ انہیں معاف فرمادے گا۔ (سنن ابن ماجہ)

صلوة الحاجت:

عموماً انسانی زندگی قدم قدم پر مشکلات و مصائب سے عبارت ہے۔ رب ذوالجلال کی بے شمار رحمتوں کا نزول ہو ہمارے آقا رسول عربی ﷺ پر کہ آپ علیہ الصلوٰۃ والسلام نے اپنے غلاموں کے روحانی و جسمانی دکھ درد کا شافی علاج ارشاد فرمایا۔

(538) امام ترمذی، ابن ماجہ، طبرانی رحمہم اللہ تعالیٰ علیہم سے روایت کرتے ہیں کہ بارگاہ رسالت مآب ﷺ میں ایک نابینا شخص حاضر ہو کر عرض گزار ہوا کہ حضور ﷺ میرے لئے اللہ تعالیٰ سے عافیت (یعنی نور نظر) کی دعا فرمائیں حضور ﷺ نے فرمایا اگر تو چاہے تو میں دعا کر دیتا ہوں اور تو چاہے تو صبر کر اور یہ صبر تیرے لیے بہتر ہے۔ اس نے عرض کیا کہ حضور ﷺ دعا فرمادیجئے آپ ﷺ نے اسے اچھی طرح وضو کرنے کا حکم دیا اور فرمایا دو رکعت نماز پڑھ کر یہ دعا کرو۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِمُحَمَّدٍ نَبِيِّ الرَّحْمَةِ يَا مُحَمَّدُ إِنِّي قَدْ تَوَجَّهْتُ بِكَ إِلَى رَبِّي فِي حَاجَتِي هَلْهَلْ لِنَفْسِي اللَّهُمَّ

۱۔ سنن ابن ماجہ باب ماجاء فی صلوة التبیح ص 99 مطبوعہ قدیمی کتب خانہ کراچی۔

فَشَفِّعُهُ فِي. (ابن ماجہ^۱)

(خیال رہے یہ دعا ترمذی میں تھوڑے اختلاف سے مرقوم ہے) (ترمذی^۲)
اے اللہ تعالیٰ میں تیرے حضور سوال کرتا ہوں اور تیری طرف متوجہ ہوتا ہوں (تیرے نبی) حضرت محمد ﷺ کے وسیلہ سے یا رسول اللہ ﷺ اس میں شک نہیں کہ میں آپ کے وسیلہ کے متوجہ ہوتا ہوں اپنے پروردگار سے حضور اپنی اس حاجت کے لئے تاکہ یہ پوری ہو۔ اے اللہ تعالیٰ تو آپ ﷺ کی سفارش کو میرے حق میں قبول فرمائے۔ (خیال رہے کہ ترمذی میں یہ دعا تھوڑے اختلاف سے مرقوم ہے)

حضرت عثمان بن حنیف فرماتے ہیں کہ اللہ تعالیٰ کی قسم ابھی ہم اُنھنے بھی نہ پائے تھے باتیں ہی کر رہے تھے کہ وہ ناپینا آنکھوں والا بن کر ہمارے پاس واپس آ گیا معلوم ہوتا تھا کہ یہ صاحب کبھی اندھے ہوئے ہی نہیں تھے۔ (ابن ماجہ طبرانی^۳)

(539) دیگر صلوة حاجت:

امام ترمذی وابن ماجہ نے عبد اللہ بن اوفی رضی اللہ تعالیٰ عنہ سے روایت کیا کہ حضور اکرم ﷺ نے فرمایا اگر کسی کو کوئی حاجت اللہ تعالیٰ یا کسی انسان سے ہو تو اچھی طرح وضو کرے پھر دو رکعت نماز پڑھ کر اللہ تبارک و تعالیٰ کی شاکرے پھر درود پڑھے پھر دو رکعت نماز پڑھ کر اللہ تبارک و تعالیٰ کی شاکرے پھر درود شریف پڑھ کر یہ دعا پڑھے۔

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ
الْحَمْدُ لِلَّهِ رَبِّ الْعَالَمِينَ أَسْأَلُكَ مُوجِبَاتِ رَحْمَتِكَ وَعِزِّهِ
مُغْفِرَتِكَ وَالْغَنِيمَةَ مِنْ كُلِّ بَرٍّ وَسَلَامَةٍ مِنْ كُلِّ إِثْمٍ اَللّٰهُمَّ لَا تَدْعُ لِيْ ذَنْبًا اِلَّا

۱۔ ابن ماجہ باب ماجاء فی صلاة الحاجہ مطبوعہ قدیمی کتب خانہ کراچی۔

۲۔ ملاحظہ ہو ترمذی ج ۲ ص 675۔

۳۔ ابن ماجہ طبرانی۔

عَفَرْتُكَ وَلَا هَمًّا إِلَّا فَرَجْتُكَ وَلَا حَاجَةً هِيَ لَكَ رِضًا إِلَّا قَضَيْتَهَا يَا أَرْحَمَ
الرَّاحِمِينَ۔ (ترمذی^۱، ابن ماجہ^۲)

اللہ تعالیٰ کے سوا کوئی معبود نہیں جو حلیم و کریم ہے پاک اللہ تعالیٰ مالک ہے عرش عظیم کا حمد ہے اللہ تعالیٰ کے لیے جو رب ہے تمام جہانوں کا، (اے اللہ تعالیٰ) میں تجھ سے تیری رحمت کے اسباب مانگتا ہوں اور تجھ سے تیری بخشش کے ذرائع اور ہر نیکی سے غنیمت اور ہر گناہ سے سلامتی کو طلب کرتا ہوں۔ (اے میرے مولیٰ تعالیٰ) میرے سب گناہ معاف فرمادے۔ میرے سب غم دور فرما دے اور حاجت جو تیری رضا کے مطابق ہے پورا فرمادے، اے سب رحم کرنے والوں سے بڑھ کر رحم کرنے والے۔

(ابن ماجہ میں یہ دعا تھوڑے فرق سے مرقوم ہے)

بحمد اللہ تعالیٰ ان مباحث سے معلوم ہوا کہ حنفیہ سنت رسول کریم صلی اللہ تعالیٰ علیہ وآلہ وسلم اور سنت صحابہ رضوان اللہ علیہم اجمعین پر صحیح ترین انداز میں عمل کرنے والے ہیں اور ان کا مذہب عین تعلیمات نبوی کے مطابق ہے اس لیے ان پر طعن کرنا کم ظرفی کے ساتھ ساتھ تعلیمات نبوی صلی اللہ تعالیٰ علیہ وآلہ وسلم سنت صحابہ اور سنت اہل بیت پر طعن کرنے کے مترادف ہے۔ اللہ تعالیٰ جل شانہ کے حضور دعا ہے کہ وہ ہم سب کو حق کے سمجھنے اور اس پر عمل کی توفیق و ہمت عطا فرمائے، ضد اور ہٹ دھرمی کے لا علاج مرض سے محفوظ و مامون فرما کر ہماری کوتاہیوں اور غلطیوں سے درگزر فرمائے۔ آمین ثم آمین۔

اَللّٰهُمَّ اَنْتَ رَبِّيْ لَا اِلَهَ اِلَّا اَنْتَ خَلَقْتَنِيْ وَاَنَا عَبْدُكَ وَاَنَا عَلَى
عَهْدِكَ وَوَعْدِكَ مَا سَنَطَعْتُ اَعُوْذُ بِكَ مِنْ شَرِّ مَا صَنَعْتُ اَبُوْءُ لَكَ
بِنِعْمَتِكَ عَلَيَّ وَاَبُوْءُ بِذَنْبِيْ فَاغْفِرْ لِيْ فَاِنَّهُ لَا يَغْفِرُ الذُّنُوْبَ اِلَّا اَنْتَ يَا

۱۔ ترمذی ج ۱ ص 220 مطبوعہ لاہور باب ماجاء فی صلاة الحاجہ۔

۲۔ ابن ماجہ ص 98 باب ماجاء فی صلاة الحاجہ مطبوعہ کراچی۔

رَبِّى يَا رَبِّى يَا رَبِّى إِنَّكَ أَنْتَ التَّوَّابُ الرَّحِيمُ ۝ وَصَلَّى اللَّهُ تَعَالَى عَلَى
حَبِيبِهِ سَيِّدِ الْأَنْبِيَاءِ مُعِدِنِ الْجُودِ وَالْعَطَاءِ مُنْبِعِ الْعِلْمِ وَالْجَلَمِ وَالْحَيَاءِ
وَالْحِكْمَةِ وَعَلَى آلِهِ وَأَصْحَابِهِ وَبَارَكَ وَسَلَّم دَائِمًا أَبَدًا.

طالب مغفرت، محتاج رحمت، متمنى شفاعت

سيد محمد سعيد الحسن شاه عفى عنه

بوقت 2 بجكر 45 منٹ بروز منگل

5 رمضان المبارک 1425ھ

برطانیق 19-10-2004

علامہ سید محمد سعید بن شاہ

کی متعدد جامع تصانیف



طب نبوی

• ہر کائنات جتنے کے اعضائے مبارک کے حسن و جمال کا تذکرہ
• روزمرہ کے معمولات پر بحث • پسندیدہ مشروبات و کولات
کی تفصیل • مختلف جسمانی و روحانی امراض کا طبی علاج بھی
کتاب ہدایت کا مظہر فرمائیے۔



سیرت امام الانبیاء

(قرآن و بائبل کی روشنی میں)

• قرآن کریم • احادیث مبارکہ • توراۃ • زبور
• انجیل • صحائف انبیاء اور اخبارات و جرائد کے سینکڑوں
حوالہ جات سے مزین کتاب • ایک مستند تاریخی دستاویز



صلوۃ الرسول

• کیا خلی نماز مسکت مصلیٰ جتنے کے تین مقابلے ہے؟
• ہر بار رفع یدین نہ کرنے، بعد از دعا سے آئین نہ کھینے اور جس رکعت نماز
تلاوت کا کیا ثبوت ہے؟
• بخاری و مسلم و دیگر کتب احادیث کے ہوتے ہوئے فقہی کیا ضرورت ہے؟
• ان سوالوں کا تفصیلی جواب جاننے کے لئے کتاب ہدایت کا مطالعہ فرمائیے۔



مُصْطَفٰی خاندانِ نبوی

کتاب ہدایت رسول عربی ﷺ کے رفیق وادب اور عز واکرام کے عاویہ
آپ کے دیگر صحابہ کرام رضی اللہ عنہم رضی اللہ عنہم رضی اللہ عنہم رضی اللہ عنہم
اک چاندنی، بارگاہِ اقدس کے مظاہرین، مہتمم، خطباء، کرام، مومنین و مومنات
حضرت ﷺ کے مقرر فرمودہ ہمد و ثناء، ملکوت اور دوزخ رسالت، آپ ﷺ کی طرف
سے شاہانِ زمانہ کے نام لکھے گئے خطوط کی تصدیقات، حسن سند و حوالہ کے ساتھ تحریر کی گئی ہیں

مکتبہ انور، رضویہ، گلبرگ اے، فیصل آباد

041-2626046 (9)